

VIÐTØKUR FYRI OGNARFELAG TRYGGINGARTAKARANNA

29. apríl 2020

Ognarfelag
Tryggingartakaranna

I. NAVN, HEIMSTAÐUR OG ENDAMÁL

§ 1

Navn felagsins er Ognarfelag Tryggingartakaranna, felag við avmarkaðari ábyrgd – f.v.a.á - (niðanfyri nevnt "felagið").

Felagið hefur hjánnavnið Betri Stuðul.

§ 2

Heimstaður felagsins er í Tórshavnar kommunu.

§ 3

Stk. 1. Endamál felagsins er at umsita ognir felagsins á best möguligan hátt og í hesum sambandi antin beinleiðis ella gjøgnum annað felag at eiga partapening í Betri Trygging P/F og øðrum felögum og annað ílögvirksemi.

Eisini kann felagið byggja, eiga og reka fasta ogn sum varandi peningaíløga, umframt annað virksemi í hesum sambandi.

Stk. 2. Nevnd felagsins kann sum partur av felagsins virksemi og eftir serligari reglugerð, sum nevndin letur gera, og góðkend á aðalfundi, stuðla virksemi, ið eru tryggleikaskapandi, skaða- og sjúkrafyribrygjandi, umframt at stuðla øðrum samfelagsgagnligum virksemi innan m.a. list, mentan og gransking. Felagið kann í hesum sambandi eisini virka sum stigtakari, samskipari og/ella stuðul.

II. LIMIRNIR

§ 4

Allir tryggingartakarar í Betri Trygging P/F, sum hava fastan bústað ella heimstað í Føroyum, eru limir í felagnum.

Limarætturin tekur við, tá ið persónur ella felag teknar trygging í Betri Trygging P/F og heldur uppat, tá ið viðkomandi ikki longur hefur trygging í Betri Trygging.

§ 5

Stk. 1. Limirnir í felagnum ábyrgdast ikki hvørki innanfelags ella uttanfelags fyri skyldum felagsins.

Stk. 2. Limir, ið fara burturúr felagnum, hava ikki rætt til part av ogn felagsins, tá ið hesir fara út, eins og einki gjald verður kravt við inniliman.

§ 6

Limirnir velja umboðsfólk at umboða atkvøðurætt limanna á aðalfundi, sum síðani velur nevnd felagsins. Nevndin setur stjórn felagsins.

§ 7

Stk. 1. Allir limir hava rætt at móta á aðalfundinum og taka orðið har, men hava ikki atkvøðurætt.

Stk. 2. Luttøka á aðalfundinum er treytað av, at limurin í seinasta lagi 2 dagar frammanundan aðalfundinum hevir boðað frá, at hann luttekur, og hetta skal verða gjørt skriviliga til høvuðsskrivstovuna.

III. UMBODSRÁÐ

§ 8

Stk. 1. 35 umboðsfólk verða vald av og millum limirnar í felagnum. Val er annað hvørt ár (líka árstal) og er galdandi í fýra ár, soleiðis at ávikavist 17 og 18 av limunum fara frá á hvørjum vali.

Stk. 2. Fer umboðsfólk frá, kann Umboðsráðið velja annað umboð fyri valskeiðið hjá viðkomandi, sum fór frá.

Um valt verður, tekur tann við, sum fekk flestar atkvøður, utan at verður valdur á seinasta umboðsvali.

Stk. 3. Umboðsráðið tekur við virksemi sínum, tá ið valúrlitið verður almannakunngjørt, sambært § 11, stk. 5.

Stk. 4. Umboðsráðið ásetur við einari reglugerð greiniligar reglur fyri starvi sínum. Reglurnar skulu í minsta lagi hava reglur fyri val av formanskapi, um fundir Umboðsráðsins, um trúnaðarskyldu, um val av tilræðingarbólki og um ógegni hjá umboðsfólkunum. Til at samtykkja og broyta reglugerðina krevst, at vanligur meiriluti av umboðsráðslimumum er fyri hesum.

Stk. 5. Umboð fyri nevnd og stjórn hava rætt til at móta á Umboðsráðsfundum og har at taka orðið, utan so at reglugerðin ella Umboðsráðið áseta annað.

§ 9

Strikað 3. januar 2020.

IV. VAL AV UMBODSRÁÐ

§ 10

Stk. 1. Til at taka avgerð limanna vegna á aðalfundi, verða vald 35 umboð.

Stk. 2. Fráboðan um nær val av umboðsfólkum skal fara fram, verður kunngjørt í einum ella fleiri av almennu bløðunum innan tann 15. august í tí árinum, valið verður.

Stk. 3. Nevndin ásetur nærrí reglurnar fyri valið.

§ 11

Stk. 1. Limir, ið ynskja at verða uppstillaðir til val sum umboðsfólk, skulu boða frá hesum skriviliga til høvuðsskrivstovuna innan tann 1. september í tí árinum, valið verður. Saman við fráboðanini um uppstilling, skal viðkomandi limur leggja við våttan um bústað ella arbeiði og revsiváttan sambært § 12, stk. 1, litra 5. Uppskotið um valevni skal vera undirskrivað av í minsta lagi 25 stillarum, sum eru limir í felagnum. Ein limur kann bert vera stillari hjá einum valevni til hvørt val, og tað kann bert vera ein limur á hvørjum lista.

VIÐTØKUR FYRI OGNARFELAG TRYGGINGARTAKARANNA

29. apríl 2020

Ognarfelag
Tryggingartakaranna

Stk. 2. Frammanundan valinum kann nevndin eisini stilla upp valevni.

Stk. 3. Um talið av valevnum er størrí enn talið av tókum størvum, verður tað kunngjört í bløðunum í september mánað, og verður atkvøðuseðil at senda øllum limum felagsins innan 14 dagar frá at kunngjört varð. Á seðlinum verður uppgivið tal av atkvøðum. Atkvøðuseðilin verður í serligum brævbjálva sendur stjórnini saman við oyðublaði, undirskrivað av tryggingartakaranum, og skal atkvøðuseðilin vera á høvuðsskrivstovuni í seinasta lagi, tá ið skrivstovan letur aftur, 5. dagin eftir at omanfyri nevnda 14. daga freist er liðin.

Limur hava eisini möguleika at greiða atkvøðu sína talgilt, til umboðsráðsval.

Tað ber ikki til at atkvøða við fulltrú.

Stk. 4. Stjórnin ger úrslitið av valinum upp. Umboðini verða sett í røð eftir tali av atkvøðum. Stendur á jøvnum millum eitt ella fleiri valevni, verður valið millum hesi avgjørt við lutakasti.

Stk. 5. Valúrslitið verður almannakunngjørt í teimum somu bløðunum, sum valið varð lýst í.

Stk. 6. Valið fellur burtur, um uppstillaðu valevnini ikki eru fleiri enn tey, sum standa fyrir vali, og verða hesi at rokna sum vald.

§ 12

Stk. 1. Fyrir at vera valbærur til Umboðsráðið, skal viðkomandi persónur:

- 1) Hava fastan bústað ella arbeidi í Føroyum
- 2) Vera myndugur og hava ræði á búgyvínum og hvørs vanliga umdømi ikki ger viðkomandi óegnaðan ella óverdan at vera umboðsfólk
- 3) Ikki hava fráboðað gjaldsstæðg, hava biðið um neyðskuldarsemju, trotabúviðgerð ella skuldarumskipan
- 4) Ikki vera undir gjaldsstæðgi, trotabúviðgerð, skuldarumskipan ella neyðskuldarsemju
- 5) Ikki vera dømdur fyrir brot á revsilóbina ella lóggávuna um figgjarligt virksemi ella hava framt onnur lógarbrot, sum vanligum umdømi ger viðkomandi óverdan at vera umboðsfólk og
- 6) Lúka treytirnar fyrir atkvøðurætti sambært § 13.

Stk. 2. Núverandi og fyrrverandi stjórar, starvsfólk í felagnum og dótturfelögum og teirra hjúnafelagar ella sambúgvær, kunnu ikki veljast sum umboðsfólk. Tó kunnu fyrrverandi starvsfólk, tá ið 7 ár eru liðin, síðani hesi fóru úr starvi, veljast til umboðsfólk.

Stk. 3. Eingin kann virka sum umboðsfólk, um tey eru sett í starv í ella arbeiða fyrir virkið, sum er kappingarneyti hjá felagnum og tess dótturfelögum.

§ 13

Stk. 1. Atkvøðurætt hava øll, sum hava verið limir í felagnum síðani tann seinasta 1. januar fyrir valið.

Stk. 2. Allir limir, ið hava atkvøðurætt, hava minst eina atkvøðu og í mesta lagi 10 atkvøður fyrir allar teknaðar tryggingar.

Stk. 3. Limir við teknaðum tryggingum, har árliga tryggingargjaldið er minni enn kr. 50.000,-, hava eina atkvøðu. Fyrir hvørjrar byrjaðar kr. 50.000,- í árligum tryggingargjaldi harafturat, fær limurin 1 atkvøðu upp til í mesta lagi 10 atkvøður.

Stk. 4. Partafeløg, smápartafeløg, fognarfeløg, feløg, stovnar og aðrir juridiskir persónar kunnu lata atkvøðu við formanni teirra, stjóra, leiðara ella umboðsstjóra.

§ 14

Stk. 1. Klaga um eitt hildið val verður latin stjórnini í seinasta lagi 14 dagar eftir, at valúrslitið er almannakunngjørt.

Stk. 2. Stjórnin sendir klaguna víðari til Umboðsráðið, sum viðger klaguna og tekur ta endaligu avgerðina, og fráboðar pörtunum úrslitið.

Stk. 3. Tekur Umboðsráðið avgerð um umval, fyriskipar nevndin valið, og nýtir reglurnar í kapittel IV til umvalið.

V. ADALFUNDURIN

§ 15

Stk. 1. Aðalfundurin, sum verður skipaður av umboðsfólkum, er ovasti myndugleiki í felagnum og verður hildin á heimstaði felagsins.

Stk. 2. Umboðsráðið skipar seg við formanni og næstformanni á fyrsta fundi eftir umboðsráðsval.

§ 16

Nevndin boðar til aðalfund við tilskilan av tíð, stað og dagsskrá við í minsta lagi 14 dagar og í mesta lagi 4 vikur frammanundan við skrivilga at venda sær til umboðsfólkini á bústaði teirra og við lýsing í einum ella fleiri almennum føroyskum bløðum. Eisini verður boðað frá til mögulig starvsfólk í Betri Trygging P/F.

Um uppskot til broyting av viðtøkum felagsins skulu viðgerast á aðalfundinum, skal høvuðsinnihaldið í uppskotinum verða lýst í innkallingini.

Uppskot, sum av umboðsfólkunum verða ynskt viðgjørd á aðalfundinum, skulu skrivilga fráboðast felagnum í so góðari tíð, at málið kann verða tikið upp í fundarskránni til aðalfundin.

Uppskot, sum eru fráboðað felagnum innan 1. februar hetta árið, verða at viðgera á vanliga ársaðalfundinum.

§ 17

Vanligur ársaðalfundur verður hildin á hvørjum ári í so góðari tíð, at Fíggjareftirlitið kann móttaka granskoða og góðkenda ársfrásøgn í

VIÐTØKUR FYRI OGNARFELAG TRYGGINARTAKARANNA

29. apríl 2020

seinasta lagi 4 mánaðir eftir at roknskaparárið er endað. Ársaðalfundurin verður hildin við hesi dagsskrá:

1. Frásøgn nevndarinnar um virki felagsins í farna roknskaparári.
2. Framlöga av grannskoðaðum ársroknskapi til góðkenningar og hvussu möguligt avlop ella tap, sambært roknskapinum, verður nýtt, sí § 30.
3. Val av nevndarlimum.
4. Val av grannskoðarum, ið sita til næsti vanligi ársaðalfundur er lokin.
5. Mögulig uppskot, ið nevndin, stjórnin ella umboðsfólk ynskja at viðgera.

§ 18

Í seinasta lagi 14 dagar frammanundan hvørjum aðalfundi skal dagsskrá og tey fullfiggjaðu uppskotini, og somuleiðis fyri vanliga aðalfundin, ársroknskapur við grannskoðaraátekningum, verða løgd fyri limirnar á høvuðsskrivstovu felagsins.

§ 19

Stk. 1. Aðalfundurin verður stýrdur av einum av nevndini valdum fundarstjóra.

Stk. 2. Stjórnin hefur heimild at vera hjá á aðalfundinum, til at seta fram broytingaruppskot og til annars at taka orðið undir orðaskiftinum.

Stk. 3. Tað, sum fer fram á aðalfundinum, verður ført í gerðabók, sum verður undirskrivað av fundarstjóranum.

Stk. 4. Í seinasta lagi 14 dagar eftir aðalfundin, skal aðalfundargerðabókin ella ein váttað úrskrift av henni, verða atkomulig hjá limunum á skrivstovu felagsins.

§ 20

Stk. 1. Eykaðalfundur verður hildin eftir avgerð frá einum aðalfundi ella um nevndin, stjórnin ella grannskoðarin biður um hann.

Stk. 2. Afturat hesum kunnu í minsta lagi 3 umboðsfólk biðja um eykaðalfund, boðsendan til viðgerð av einum serstökum evni.

Stk. 3. Verður áheitan sett fram um at kalla inn til eykaðalfundar, verður hesin at kalla inn í seinasta lagi 4 vikur eftir at áheitanin er latin felagnum.

Stk. 4. Á hvørjum ári í september/oktober mánað, verður hildin umboðsráðsfundur, har nevndin kunnar um hálvársroknskapin, umframt onnur mál av áhuga.

Stk. 5. Aðalfundarvaldi grannskoðari felagsins, sbr. § 28, hefur rætt til at vera til staðar á aðalfundinum. Aðalfundarvaldi grannskoðari felagsins, sbr. § 28, skal vera til staðar á aðalfundinum, um ein limur í nevndini ella Umboðsráðnum biður um tað.

§ 21

Stk. 1. Á aðalfundinum verða öll mál at gera av við vanligum atkvøðumeiriluta, tó soleiðis, at í minsta lagi helmingurin av umboðsfólkunum eru til staðar, og hevir hvort umboðsfólkid eina atkvøðu.

Stk. 2. Til at samtykkja viðtøkur, ið miða ímóti broytingum av viðtøkum felagsins, krevst tó, at í minsta lagi 3/4 av umboðsfólkunum eru umboðaði, og má viðtøka vera samtykt við 3/4 av greiddum atkvøðum.

Stk. 3. Til at samtykkja viðtøku um avtøku av felagnum, krevst tó, at samtyktin er gjörd av tveimum regluligum ársaðalfundum, og skulu í minsta lagi 5/6 av umboðsfólkunum vera umboðaði, og má viðtøka vera samtykt við 3/4 av greiddum atkvøðum á báðum fundunum.

Stk. 4. Öll atkvøðugreiðsla fer fram skriviliga, uttan so, at fundurin velur annan atkvøðugreiðsluhátt.

VI. NEVND

§ 22

Stk. 1. Í nevndina verða valdir 4-6 limir fyri eitt 2 ára skeið.

Stk. 2. Limirnir í nevndini fara frá, ávikast 2 og 2, 2 og 3 ella 3 og 3 limir, eftir stødd á nevndini á hvørjum ári.

Stk. 3. Nevndin skipar seg sjálv við formanni og næstformanni.

Stk. 4. Nevndarlimur, sum fyllir 70 ár, leggur frá sær á regluliga aðalfundinum, sum viðger ársroknskapin fyri tað árið, viðkomandi fyllir 70 ár.

§ 23

Stk. 1. Nevndin hefur fund í minsta lagi 4 ferðir árliga, og annars, tá ið formaðurin heldur tað vera neyðugt, ella tá ið ein limur í nevndini, ein stjóri ella ein grannskoðari ynskir hetta.

Stk. 2. Formaðurin kallar inn til nevndarfund, og kann eingin avgerð verða tikin, uttan so, at í minsta lagi 2/3 av nevndarlimunum eru á fundi.

Stk. 3. Avgerðir verða tiknar við vanligum meiriluta. Um so er, at atkvøður standa á jóvnum, er atkvøðan hjá formanninum avgerandi.

Stk. 4. Fundarumrøður og viðtøkur verða skrivaðar í gerðabók, sum verður undirskrivað av öllum limum, ið eru til staðar.

§ 24

Um ein av aðalfundinum valdur limur fer frá, verður annar limur valdur á fyrstkomandi aðalfundi, og tekur nývaldi limurin við fyri restina av valskeiðinum hjá fráfarna.

VIÐTØKUR FYRI OGNARFELAG TRYGGINGARTAKARANNA

29. apríl 2020

VII. STJÓRN OG TEKNINGARREGLUR

§ 25

Nevndin setur eina stjórn við 1 ella fleiri limum.

§ 26

Stk. 1. Felagið verður bundið við undirskrift av allari nevndini ella formanninum saman við einum stjóra ella tveimur stjórum í felag.

Stk. 2. Nevndin kann geva umboðsfulltrú.

VIII. ROKNSKAPUR, GRANNSKOÐAN OG UMSITING AV PENINGI FELAGSINS

§ 27

Roknskaparár felagsins er álmanakkaárið.

§ 28

Á hvørjum ári verður valdur ein grannskoðari, sum skal vera löggildur.

§ 29

Stk. 1. Nevndin skal ansa eftir, at felagsins ogn er neyðturviliga umsitin og standa soleiðis, at hon er til mest gagn fyri felagið, og soleiðis, at felagið altíð kann halda skyldur sínar.

Stk. 2. Við ársuppgærð skulu eisini verða gjørdar - eftir nevndarinnar ætli – neyðturviligar avskrivingar og niðurskrivingar, sambært lög.

Stk. 3. Ársroknkapurin verður almannakunngjördur, tá hesin er góðkendur av aðalfundinum.

Stk. 4. Eitt eintak av roknkapinum verður latið limum, sum biðja um tað.

§ 30

Stk 1. Nevndin skal á ársaðalfundi felagsins í sambandi við framløgu av ársroknkapi felagsins leggja fram uppskot um hvussu möguligt avlop ella tap verður nýtt, og kann í hesum sambandi seta fram uppskot um at goldið verður vinningsbýti til limir felagsins.

Stk 2. Vinningsbýtið verður ásett sambært einari meting av ársúrlitnum farna árið við atliti til at kapitaltilbúgving felagsins til eina og hvørja tið er í lagi, og at nóg mikið av gjaldföri er til at nøkta verandi og komandi skyldur felagsins.

Stk 3. Aðalfundurin kann ikki taka avgerð um at útgjalda hægri vinningsbýti enn skotið upp av nevndini.

Stk 4. Vinningsbýtið verður goldið eftir serligari reglugerð, sum nevndin letur gera, og góðkend av aðalfundi.

Stk 5. Rætturin til vinningsbýti er persónligur fyri limirnar og kann ikki verða latin 3. manni við sölus, gávu ella á annan hátt, harundir sum trygd ella gjøgnum rættarsókn.

§ 31

Verður sambært § 21, stk. 3 samtykt at avtaka felagið – og hetta ikki er í sambandi við möguliga fusión ella samanlegging við annað felag – velur fundurin ein ella fleiri avtökustjórar at gera felagið upp eftir teimum til eina og hvørja tið galldandi reglum fyri partafelög.

Tá ið öll skuld er goldin, verður mögulig onnur eftirverandi ogn at býta út millum teir limir, sum voru limir í felagnum, tá ið avgerðin sambært § 21, stk. 3 varð tikin í mun til inngoldin tryggingargjöld seinastu 5 kalendaraárini.

Endaligi avtökuroknkapurin verður í grannskoðaðum líki at leggja fyri aðalfund til góðkenningar.

Soleiðis seinast samtykt á aðalfundi í felagnum tann 29. apríl 2020.

Fundarstjóri

Niels Winther Poulsen

X. AVTØKA AV FELAGNUM